

# Meeting between Prime Minister Shri Narendra Modi and The Hon Tony Abbott, Australian PM's Special Trade Envoy for India

August 05, 2021

പ്രധാനമന്ത്രി ശ്രീ നരേന്ദ്ര മോദിയും ഓസ്ട്രേലിയൻ പ്രധാനമന്ത്രിയുടെ ഇന്ത്യയിലെ പ്രത്യേക വ്യാപാര പ്രതിനിധിയായ ടോണി അബോട്ടും തമ്മിൽ കൂടിക്കാഴ്ച നടത്തി  
ഓഗസ്റ്റ് 05, 2021

പ്രധാനമന്ത്രി ശ്രീ നരേന്ദ്ര മോദിയും ഓസ്ട്രേലിയയുടെ മുൻ പ്രധാനമന്ത്രി ടോണി അബോട്ടുമായി ഇന്ന് കൂടിക്കാഴ്ച നടത്തി. 2021 ഓഗസ്റ്റ് 2 മുതൽ 6 വരെ ഇന്ത്യാസന്ദർശനം നടത്തുന്ന അദ്ദേഹത്തെ ഓസ്ട്രേലിയൻ പ്രധാനമന്ത്രിയുടെ പ്രത്യേക വ്യാപാര പ്രതിനിധിയായി കണക്കിലെടുത്തായിരുന്നു ചർച്ച.

ഇന്ത്യയും ഓസ്ട്രേലിയയും തമ്മിലുള്ള സമഗ്ര നയപങ്കാളിത്തത്തിന്റെ മുഴുവൻ സാധ്യതകളും ആവിഷ്കരിക്കുന്നതിനായി ഉഭയകക്ഷി വ്യാപാരം, നിക്ഷേപം, സാമ്പത്തിക സഹകരണം എന്നിവ കൂടുതൽ ശക്തിപ്പെടുത്തുന്നതിനുള്ള വഴികളെക്കുറിച്ചും ചർച്ച ചെയ്തു.

കോവിഡ്-19 മഹാമാരിയുടെ പശ്ചാത്തലത്തിൽ ഉയരുന്ന സാമ്പത്തിക വെല്ലുവിളികളെ സുഗമമായി നേരിടാൻ ഇന്ത്യയും ഓസ്ട്രേലിയയും തമ്മിലുള്ള മികച്ച സാമ്പത്തിക സഹകരണം സഹായിക്കും. സുസ്ഥിരവും സുരക്ഷിതവും സമൃദ്ധവുമായ ഇന്തോ-പസഫിക് മേഖലയെക്കുറിച്ചുള്ള പങ്കാളിത്ത മനോഭാവം സാധ്യമാക്കുന്നതിനും ഇതു സഹായിക്കുമെന്നും നേതാക്കളെ വ്യക്തമാക്കി.

ഇന്ത്യ-ഓസ്ട്രേലിയ ബന്ധം സമീപകാലത്ത് മികച്ച രീതിയിൽ വളരുന്നതിൽ പ്രധാനമന്ത്രി മോദി സംതൃപ്തി പ്രകടിപ്പിച്ചു. ഈ യാത്രയിൽ പ്രധാനമന്ത്രി മോറിസന്റെയും മുൻ പ്രധാനമന്ത്രി അബോട്ടിന്റെയും സുപ്രധാന സംഭാവനകളെ ശ്രദ്ധിക്കുകയും ചെയ്തു.

കഴിഞ്ഞ വർഷം പ്രധാനമന്ത്രി മോറിസണുമായി നടത്തിയ വെർച്വൽ ഉച്ചകോടിയെക്കുറിച്ചും പ്രധാനമന്ത്രി അനുസ്മരിച്ചു. സാഹചര്യങ്ങളെ അനുകൂലമാക്കുമ്പോൾ പ്രധാനമന്ത്രി മോറിസൻ ആതിഥേയത്വം വഹിക്കാൻ ഇന്ത്യക്കുള്ള ആഗ്രഹം ആവർത്തിച്ചു വ്യക്തമാക്കുകയും ചെയ്തു.

2020 ജൂൺ 4ന് പ്രധാനമന്ത്രി മോദിയും ഓസ്ട്രേലിയൻ പ്രധാനമന്ത്രി സ്കോട്ട് മോറിസണും തമ്മിൽ നടന്ന നേതാക്കളുടെ വെർച്വൽ ഉച്ചകോടിയിൽ, ഉഭയകക്ഷി ബന്ധം വിപുലമായ വ്യാപാര പങ്കാളിത്തത്തിലേക്ക് ഉയർത്തിയിരുന്നു. അതിന്റെ പശ്ചാത്തലത്തിൽ, മറ്റു പലകാര്യങ്ങളെക്കുറിച്ചും, പരസ്പരനേട്ടത്തിനായി വ്യാപാരവിപുലീകരണവും നിക്ഷേപ സാധ്യതകളും പ്രോത്സാഹിപ്പിക്കുന്നതിനായി ഇന്ത്യയും ഓസ്ട്രേലിയയും തമ്മിൽ ഉഭയകക്ഷി സമഗ്ര സാമ്പത്തിക സഹകരണ ഉടമ്പടിയിൽ (സിഇസിഎ) വീണ്ടും ഏർപ്പെടാനും തീരുമാനിച്ചു. ടോണി അബോട്ടിന്റെ ഇപ്പോഴത്തെ സന്ദർശനം ഈ പരസ്പരാഭിലാഷത്തിന്റെ പ്രതിഫലനമാണ്.

ന്യൂ ഡെൽഹി  
ഓഗസ്റ്റ് 05, 2021

DISCLAIMER: This is an approximate translation. The original is available in English on MEA's website and may be referred to as the official press release.